

পাছোই চনুনা ইন্দিয়াগী অহানবা ফুটবোল্লর ওইনা ওষ্টেলিয়ন লীগতা শরুক য়ারগনি

ইম্ফাল, মার্চ ৩০ (এচ এন এস): ওষ্টেলিয়ানা যুশু ওইদুনা পাণ্ডথোকদৌরিবা সাউথ ওষ্টেলিয়ন রিমেস নেসনল প্লেয়র লীগকী ফ্রেঞ্চাইস অমা ওইরিবা মেট্রো যুনাইটেদ দল্লিযু এফ সীগা ইন্দিয়ন নেসনল টিমগী হৌজিক-হৌজিক গোলকীপর ওইরিবী মণিপূরগী পাছোই চনুনা খুংয়েক পীনখিবাগা লোয়ননা ওষ্টেলিয়ন লীগতা শরুক য়াৰা অহানবা ইন্দিয়ন ফুটবোল্লর পাছোই চনুনা ওইরে।



পাছোই চনু হৌজিক-হৌজিক ইন্দিয়ন নেসনল টিমগী গোলকীপর ওইনা লৈরি। হুদুতা টর্কিদা কোসোভো অমসুং হোং কোংগী মায়োজ ইন্দিয়ানা শান্নাখিবা মেটচিংগা গোলকীপর ওইনা পাছোইচনা মহাকী হৈ-শিংবশিং মালেমগী মায়াম মমাংদা উখোকপা ওমখি। মহাকী হৈ-শিংবশিং অদু উরুবা ওষ্টেলিয়গী মেট্রো যুনাইটেদ দল্লিযু এফ সীনা হুদুজী সিজন আসিগী ওইনা মখোয়গী রুবতা শান্নাখিবা

খঙহল্লকপুবা মতুং রুব আসিগা পাছোইগা খুংয়েক পীনখিবা। খুংয়েক পীনখিবা অদুগা মরী লৈননা পাছোই চনুনা ফোঙদোকখিবা, মেট্রো যুনাইটেদ দল্লিযু এফ সীনা শান্নানবগীদমক খুংয়েক পীনখিবা অদুগা নুংওইবা মীংকুপ অমনি। রুব আসিগী মেনেজ মেটচ অমসুং হেদ কোচ পোল মোরিসনা মঙেদা খল্লিবা খাজবা অদু মাঙহুদনবা হোংনগনি অমদি

এনা এগী লৈবাকপু চাওথোকুবা হোংনগনি। মপান লমগী অফবা রুবশিংগা শান্না হায়বসি মহাকী মঙলান অমা ওইদুনা লাকখিবা। অদু মহাকী মঙলান অদু খরদা ওইরবসু হৌজিক্তি মঙফাওনরে হায়খি। অমরোমদা, রুব আসিগী হেদ কোচ পোল মোরিসনা ফোঙদোকখিবা, দল্লিযু এফ সী এল ২০২৪ সিজন আসিগী ওইনা

পাছোইগা খুংয়েক পীনখিবা অসি নুংওই। পাছোই ইন্টরনেসনল এঞ্জপরিয়স লৈরবা অরাবা থাকী গোলকীপর অমনি। গোলকীপর অমদা এথোয়না পান্নিবাশিং অদু পাছোইচনা যাওই। মহাকপু রুব আসিগী মরাত লিষ্টতা হাপখিবা অসিনা মরম ওইরগা রুব আসিগী মপাঙ্গল হান্নদগী হেমা কনখংহল্লগনি অমদি পাছোইচনা মপুং ফানা খাজবা থাম্মী হায়খি।

সিলভর মেদলিষ্ট অলবর্টসন কোম তরায়্যা ওকখ্রে

মাস্তক, মার্চ ৩০ (এচ এন এস): গ্রেটর নোইদাদা হুদুক পাণ্ডথোকখিবা ওশুবা সব-জুনিয়র বোইজ নেসনল বোজিং চেম্পিয়নশিপ ২০২৪দা কেজি ৫২-৫৫গী কাঙলুপা সিলভর মেদল ফংলকপুবা কাংকং অলবর্টসন কোমবু হুয়াও তরায়্যা ওকপগী যৌরম অমা ওসি পাণ্ডথোকপ্রে।



ককচীং মনাজ লৈবা মাস্তক ভিলেজ কশ্যুনিটি হোলদা যুনাইটেদ ব্রদর্স স্পোর্টিং এসোসিয়েশন (যু বি এস এ) মাস্তকনা শীন্দুনা পাণ্ডথোকখিবা তরায়্যা ওকপগী যৌরম অদুগী রাহৌদোক পীরদুনা যু বি এস এগী প্রসিডেন্ট মোহোনজাও কোমনা হায়,

বোজিংগী লম আসিদদি করং অলবর্টসন কোমনা খুল আসিদা অহানবা ওইনা মেদল লৌদনা মিচং পুরকপা ওয়া শান্নায়ো ওইরি। মহাকী পুসিদা হেমা মায় পাকপা পুরকুনা খুল আসিগী অমদি ষ্টেট আসিগী খজা নংতনা লৈবাক আসিগী মিচং কয়া পুরকপা ওয়া ওইরসনু হায়না ফোঙদোকখিবাগা লোয়ননা অলবর্টসনবু পুক্রিং যৌগংগা ওইনা তরায়্যা ওকপগী যৌরম অদু পাণ্ডথোকপনি হায়খি। অলবর্টসন মেরি কোম বোজিং একাদেমিদা হৌজিক-হৌজিক ট্রেনিং তৌরি। মহাক মাস্তক খুইই অরাং লৈকইদগী করং সনাতোয়া কোম অমসুং করং বোমনু কোমগী মচানুপানি।

ফ্রেন্দলি ফুটবোল মেটচ শান্নাখ্রে

চান্দেল, মার্চ ৩০ (এচ এন এস): সিস্টেমটিক ভোটর এদ্যাকেশন এন্ড ইলেক্টোরেল পার্টিসিপেশন (এস ডি ই পি) কেম্পেনগী শরুক অমা ওইনা দি ই ও চান্দেল অমসুং দি ই ও তেংনৌপল টিমগী মরাতা ফ্রেন্দলি ফুটবোল মেটচ অমা চান্দেলগী পাইনফিল্ড এরেনা ফুটবোল টর্ক গ্ৰাউন্ড শান্নাখ্রে। ফ্রেন্দলি ফুটবোল মেটচ অদু চান্দেল অমসুং তেংনৌপল দিষ্টিক্ট ইলেক্সন ওফিসকী এস ডি ই পি টিমনা খুংশল্লগা পাণ্ডথোকখিবা। মেটচ অদু দিষ্টিক্ট ইলেক্সন ওফিসরশিং, দি সী চান্দেল ময়ালমুম রাজকুমার অমদি দি সী তেংনৌপল কৃষ্ণকুমার অমদি নহা কয়ানা শরুক য়াখি হায়না দি আই ও চান্দেলগী চেলেরা অমনা হায়রি।

Advertisement for CHANAKYA IAS ACADEMY featuring a seminar on 'How to Crack IAS Exam' on April 15th, 2024. Includes contact information and details about the IAS First Batch starting on May 10th, 2024.

অই টি এফ সী হয়েল উচিরাণা বিন্নর ওইখ্রে

ইম্ফাল, মার্চ ৩০ (এচ এন এস): লংখাল পল্লিক গ্ৰাউন্ডদা চখুদনা লাকখিবা অহানবা হৈবোক ট্রোফি ৫-এসআই ফুটবোল টুর্নামেন্ট ২০২৪গী ওইনা ওসি অই টি এফ সী হয়েল উচিরাণা অমসুং লংখাল এফ সীগী মরাত শান্নাখিবা ফাইনেল মেটচতা অই টি এফ সীনা পাঞ্জল ১-০দা লংখাল এফ সীবু মায়খিবা

পীরল্লা টুর্নামেন্ট আসিগী বিন্নর ওইখ্রে। টুর্নামেন্ট আসিগী ওইনা বেট দিসিপ্লিন টিমনা সফুং বিলিফ কেম্পনা আখি। টুর্নামেন্ট আসিগী তেপ জোরনা অরাপ্তি এফ সীগী ইন্দনা ওইখি। অদুগা বেট প্লেয়রনা অই টি এফ সীগী পুসিবনা আখি। টিমশিং অমদি শান্নায়োশিংগা কেশ প্রাইজ অমদি ট্রোফিখিং খুংশিলাখি।

Advertisement for Likla Tamarind Drink, featuring a woman in a green outfit and several bottles of the drink. Text includes 'Promote Local Farmers Support Local Industries' and '10 ONLY'.

Advertisement for IAS First Batch registration, mentioning the date 10th May 2024 and registration details for regular and weekend batches.

Advertisement for Pension Loan / Vehicle Loan available, listing interest rates and contact information for M.M. Singh at L.G. Motors Building.

A grid of 20 children's drawings with captions. Each drawing is accompanied by the child's name, class, and school. The drawings include: Autumn Tree, Dragon Ballz, Vulture, Fruit in the basket, A Bird, Nobita and Shinchan, Girl Barbie, Pikachu Cake, Lotus, Scenery, Duck, Robot, Happy Holi, Stuka Dive Bomber, and Rose.

অঙাংশিংগী অয়েকপা লাই হান্নাখিবা মীওইশিংনা অঙাংশিং মিং, পাসপোর্ট ফোটো, স্কুল মমিং, ক্লাস, সেক্সন অমদি বোল নম্বরনচিংবগা লোয়ননা অয়েকপা লাই অদু নীংখিনা ফোটো কাপ্পগা হুইয়েন লানপাউগী বাটসএপ নম্বর ৯৭৯৮০১৪৫ দা থাবীরকপা য়াগনি।